

REGOLAMENT TA' IMPLIMENTAZZJONI TAL-KUMMISSJONI (UE) Nru 299/2012

tat-2 ta' April 2012

dwar il-klassifikazzjoni ta' ċerti prodotti fin-Nomenklatura Magħquda

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KEE) Nru 2658/87 tat-23 ta' Lulju 1987 dwar in-nomenklatura tat-tariffa u l-istatistika u dwar it-Tariffa Doganali Komuni ⁽¹⁾, u b'mod partikolari l-Artikolu 9(1)(a) tiegħu,

Billi:

- (1) Sabiex tiġi żgurata applikazzjoni uniformi tan-Nomenklatura Magħquda mehmuża mar-Regolament (KEE) Nru 2658/87, huwa neċessarju li jiġu adottati miżuri li jikkonċernaw il-klassifikazzjoni tal-prodotti msemmija fl-Anness ta' dan ir-Regolament.
- (2) Ir-Regolament (KEE) Nru 2658/87 stabilixxa r-regoli ġenerali għall-interpretazzjoni tan-Nomenklatura Magħquda. Dawk ir-regoli japplikaw ukoll għal kwalunkwe nomenklatura oħra li hija bbażata, parzjalment jew kollha kemm hi fuqha, jew li żżid kwalunkwe subdiviżjoni magħha u li hija stabbilita minn dispozizzjonijiet tal-Unjoni speċifiċi, bil-għan tal-applikazzjoni ta' tariffi u miżuri oħra relatati mal-kummerċ tal-oġġetti.
- (3) Skont dawk ir-regoli ġenerali, il-prodotti msemmija fil-kolonna (1) tat-tabella mniżżla fl-Anness għandhom jiġu kklassifikati taht il-kodiċi tan-NM indikata fil-kolonna (2), minhabba r-raġunijiet stabbiliti fil-kolonna (3) ta' dik it-tabella.

(4) Huwa xieraq li jkun stipulat li informazzjoni tariffarja li torbot u li nharġet mill-awtoritajiet tad-dwana tal-Istati Membri rigward il-klassifikazzjoni ta' oġġetti fin-Nomenklatura Magħquda, iżda li mhijiex skont dan ir-Regolament, tkun tista', għal perjodu ta' tliet xhur, tibqa' tkun invokata mid-detentur, skont l-Artikolu 12(6) tar-Regolament tal-Kunsill (KEE) Nru 2913/92 tat-12 ta' Ottubru 1992 li jwaqqaf il-Kodiċi Doganali tal-Komunità ⁽²⁾.

(5) Il-Kumitat tal-Kodiċi Doganali ma hariġx opinjoni fil-limitu ta' żmien iffissat mill-President tiegħu,

ADOTTAT DAN IR-REGOLAMENT:

Artikolu 1

Il-prodotti deskritti fil-kolonna (1) tat-tabella kif tidher fl-Anness għandhom ikunu klassifikati fi hdan in-Nomenklatura Magħquda taht il-kodiċi tan-NM indikat fil-kolonna (2) ta' dik it-tabella.

Artikolu 2

Informazzjoni tariffarja li torbot mahruġa mill-awtoritajiet doganali tal-Istati Membri, li ma tikkonformax ma' dan ir-Regolament, tista' tibqa' tkun invokata għal perjodu ta' tliet xhur taht l-Artikolu 12(6) tar-Regolament (KEE) Nru 2913/92.

Artikolu 3

Dan ir-Regolament għandu jidhol fis-seħh fl-ghoxrin ġurnata wara dik tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jkun vinkolanti fit-totalità tiegħu, u direttament applikabbli fl-Istati Membri kollha.

Magħmul fi Brussell, it-2 ta' April 2012.

*Għall-Kummissjoni,
Fisem il-President,
Algirdas ŠEMETA
Membru tal-Kummissjoni*

⁽¹⁾ ĠU L 256, 7.9.1987, p. 1.

⁽²⁾ ĠU L 302, 19.10.1992, p. 1.

ANNEX

Deskrizzjoni tal-prodotti	Klassifikazzjoni (Kodiċi NM)	Raġunijiet
(1)	(2)	(3)
<p>Apparat elettroniku multifunzjonali portabbli li jopera bil-batterija f'unità waħda, ta' daqs madwar 10 × 9,5 × 10,5 cm, mġhammar bi:</p> <ul style="list-style-type: none"> — skrin tal-kulur tal-kristalli likwidi b'qies dijagonali tal-iskrin ta' madwar 9 cm (3,5 pulzieri), b'ratio tal-aspett ta' 4:3 u riżoluzzjoni ta' 320 × 240 pixel, — loudspeakers, — mikrofonu, — żveljarin, — memorja ta' 2 GB, — qarrej tal-karta tal-memorja, — interfaċċja tal-USB, — interfaċċja għal antenna FM, — buttuni tal-kontroll. <p>L-apparat jista' jwettaq il-funzjonijiet ta':</p> <ul style="list-style-type: none"> — riċezzjoni ta' xandir bir-radju, — reġistrazzjoni tal-vuċi, — riproduzzjoni tal-hoss, — riproduzzjoni ta' stampi u vidjows, — żveljarin. <p>(*) Ara l-istampa.</p>	8527 13 99	<p>Il-klassifikazzjoni hija ddeterminata mir-Regoli Generali 1 u 6 għall-interpretazzjoni tan-Nomenklatura Magħquda, min-Nota 3 tat-Taqsima XVI u mill-kliem tal-kodiċijiet NM 8527, 8527 13 u 8527 13 99.</p> <p>Peress li l-apparat huwa mfassal għall-fini li jwettaq diversi funzjonijiet tal-Kapitolu 85, għandu jiġi klassifikat, skont in-Nota 3 tat-Taqsima XVI, bhala dak l-apparat li jwettaq il-funzjonijiet ewlenin.</p> <p>Fid-dawl tal-karatteristiċi oġġettivi tal-apparat, jiġifieri t-tfassil u l-konċepiment tiegħu, l-użu li għalih huwa maħsub huwa dak ta' radju bi żveljarin. Ir-riproduzzjoni tal-hoss hi meqjusa bhala sekondarja. Jekk jitqiesu d-daqs żgħir u r-riżoluzzjoni baxxa tal-iskrin, ir-riproduzzjoni ta' stampi u vidjows hija wkoll meqjusa bhala sekondarja.</p> <p>Il-funzjoni ewlenija tal-apparat hija għaldaqstant ta' apparat ta' riċezzjoni ta' xandir bir-radju, kkumbinati fl-istess unità ma' apparat ta' reġistrazzjoni jew ta' riproduzzjoni tal-hoss u ta' arloġġ.</p> <p>L-apparat għandu għaldaqstant jiġi kklassifikat taht il-kodiċi NM 8527 13 99 bhala apparat ieħor għal riċezzjoni ta' xandir bir-radju li kapaċi jopera mingħajr sors ta' enerġija esterna, ikkumbinat ma' apparat ta' reġistrazzjoni jew ta' riproduzzjoni tal-hoss.</p>

(*) L-istampa hija biss għal raġunijiet ta' informazzjoni.

